



# எட்டரை அடி உயர பட்டறை!



**1949-**ல் துவங்கப்பட்டு பவள விழா ஆண்டை நோக்கி விழுநடை போடும் திராவிட முன்னேற்றக் கழகத்தின் ஆணைவரே பேரறிஞர் அண்ணா எனில்,

அதன் அடிமரப் பெருங்கனத் தோற்றம் முத்தமி முறிஞர் கலைஞர் எனில்,

அன்றந்த ஆணைவேரையும் அடிமரப் பெருங்கனத்தையும் தன் உயர்ந்த கிளை மலர்களைக் கொண்டு ஓயாது கவரி வீசி 'ஆசை, ஆசை' என இளைப்பாற்றி வைத்த பெருமையும் பாங்கும் போற்றுவதற்குரிய இனமானப் பேராசிரியர் அன் பழகனார் அவர்களையே சாரும் என்கிறது திராவிட பேரியக்கத்தின் நெடிய வரலாறு !

அந்தப் பெருமகனுக்குத்தான் பேராசிரியருக்குத்தான் காட்டுர் கிராமத்தில் உதித்த அந்த ஆறடி உயர தமிழ்க் காவலனுக்குத்தான் - எட்டரை அடியில் நிமிர்ந்ததொரு சிலை கண்டு நெகிழ்ந்தார் மரியாதைக்குரிய நமது முதலமைச்சர் முத்துவேலர் கருணாநிதி ஸ்டாலின்.

பேராசிரியரின் நூற்றாண்டுவிழா துவக்கத்தில், திரண்ட நன்றிக் கடனோடு அவரை 'பெரியப்பா, பெரியப்பா' என பலமுறை விளித்துக் கொண்டாடினார் முதல்வர் ஸ்டாலின் என்றால் அதற்கு காரணம் உண்டு.

பலரும் பலபடி பேசி நின்ற அந்த நாளில் ஸ்டாலின் எனும் அந்த ஆகச் சிறந்த தலைவரை தனது அரியல் அனுபவ நுட்பறிவின் வழியே முதன் முதலில் அடையாளம் கண்டு அங்கீகரித்து நின்றவரே பேராசிரியப் பெருந்தகைதான் !

ஆம், 'கலைஞருக்கு மட்டுமல்ல எனக்கும் ஸ்டாலின்தான் வாரிசு. அடுத்த தலைமுறையை பாதுகாக்க வேண்டிய கடமை அவருக்கு உண்டு' என அன்றே சொன்னவர் பேராசிரியப் பெருந்தகை.

இறுதியாக பேசிய ஈரோட்டு திருக மண்டல மாநாட்டிலும் கூட இருமிக் கொண்டே அவர் அதனைத்தான் வலியுறுத்திச் சென்றார்.

கலைஞரது அரியல் வாழ்வில் எத்துனையோ பேர் இடையிடையே கருத்து வேறுபாடு கொண்டு

விலகிச் சென்றாலும் கூட, ஏறத்தாழ 75 ஆண்டுக் காலம் அவரோடு ஆழ்ந்த நட்பு பாராட்டி இழைந்திருந்தவர் இனமானப் பேராசிரியர் மட்டும் தான்.

இனமானப் பேராசிரியர் கலைஞர் மேல் கொண்டிருந்த ஆழமான நட்பை பாசத்தை உற்று நோக்க நோக்க கம்ப நாட்டாழ்வார் வேட்டுவ குகனது பாத்திரத்தின் மேல் ஏற்றிச் சொன்ன அந்த இரண்டு வரிகள்தான் எனது நினைவிலாடி நெக்கூருகச் செய்கிறது .

**தோழமை என்றவர் சொல்லிய**

**சொல்லு சொல்லன்றோ !?**

**ஏழமை வேடன் நிறந்திலன்**

**என்றனை ஏசுரோ !?**

ஆம், அரியல் நட்புக்கு ஆகச் சிறந்த உதாரணமாகி நின்றவர் பேராசிரியர் மட்டுமே !

கொண்ட நண்பர்களிடத்தில் பாசம் செலுத்துவதில் பேராசிரியருக்கு நிகர் அவரே ! எனது தகப்பனார் ஓவியப்பெருந்தகை கே.ஆர்.வேணுகோபால் சர்மா அவர்களிடத்தில் பேராசிரியப் பெருந்தகை பாராட்டிய அன்பு மிகப் பெரிது.



எனது தந்தையாரின் பளபளக்கும் வெற்றிலைப் பாக்கு பெட்டியைக் கண்டால் பேராசிரியர் குதூகலமாகி விடுவாராம். 'தூரிகை பிடிக்கும் உங்கள் கரத்தில் கொஞ்சம் துளிர் வெற்றிலையை கிள்ளிக் கொடுங்களேன்' என்று கேட்டு வாங்கி போட்டுக் கொள்வாராம்.

"உங்கள் தாய்மொழி தெலுங்கு. என் தாய் மொழி தமிழ். வயதில் மூத்தவர் தான் என்றாலும் மொழி வழியே பார்த்தால் நீங்கள் எனக்கு இளை

யவர்தான்..." எனக் கிண்டலடிப்பாராம்.

பேராசிரியரின் மதிக் கூர்மை மிகப் பெரிது என எனது தந்தையார் வியந்து சொல்லக் கேட்டதுண்டு.

பேராசிரியரின் மனைவியார் மறைந்ததோர் நாளில் துக்கம் அனுசரிக்கச் சென்ற எனது தந்தையை கட்டி அணைத்துக் கொண்ட பேராசிரியர் ஒரு சூப்பி ஞானியைப் போல இப்படிச் சொன்னாராம்...

'தயவுசெய்து நீங்கள் எனக்கு ஆறுதல் சொல்லி விடாதீர்கள். உங்களைப் போன்றவர்களும்தான் எனக்கு ஆறுதல் சொல்லிவிட்டால், பிறகு என் துக்கத்தை வேறொங்குதான் சென்று தொலைப்பேன்.' ஆம், நிச்சலனமாக இருப்பதுதான் ஆகப் பெரும் ஒப்பாரியாம் !

அப்படிச் சொன்ன அதே பேராசிரியர்தான் எனது தந்தையார் மறைந்த அந்த நாளில், திருவல்லிக்கேணி ஓட்டு வீட்டு மாடியில் 'ஓ' வெண்கதறி அமுதார் !

சுருகாட்டு ஏற்பாடுகளில் இருந்தவன் அமைச்சர் வந்திருக்கிறார் என்றதும், வெட்டியான் நண்பன்



தன்னைப் பேட்டி கண்ட தினத்தந்தியிடம், 'அன்றொருநாள் பாரதியார் மறைந்த இதே வீதியில் எங்கள் திராவிட்ச் சூரியன் மறையக் கண்டோமே' எனக் கலங்கியபடி மெல்லப் படியிறங்கிப் போனார் !

அந்தப் பாசத்தான் பேராசிரியரின் பேரடையாளம் !

இதோ, பேராசிரியரின் நெடுஞ்சிலைக்கு முன் நிற்கிறேன்.

அது, சிலையல்ல, அல்ல !

எட்டரை அடி உயர திராவிடப் பட்டறை என்றே கொள்கிறேன் !

வலது தோள் துண்டை பற்றியபடி இருக்கும் அந்த வெங்கலக் கரம் யாருமறியாததொரு மாய கணத்தில் சற்றே நீண்டு எனது இடது கன்னத்தை தட்டிக் கொடுத்து விடாதா எனும் நப்பாசையோடு மயங்குகிறேன் !

**வே.ஸ்ரீராம் சர்மா**

எழுத்தாளர்



**நெருநல் உளனொருவன் இன்றில்லை என்னும் பெருமை உடைத்துவிட வலகு.**

அறிவாசனரின் திருக்குறளை ஆயாசத்தோடு நோக்கிறேன் !

திருவாளர் மண்ணில்

தாய் சுவர்ணாம்பாள்

வ யி ற் றி லு தி த் த

பெருந்தகையே

ஐயா, ராமையா !

மீ ண் ட ம ழ ன் து

ராமையா !!

நன்றி :  
**'மின்னம்பலம்'**  
இணையதளம்

**'நீட்' அரக்கனை ஒழிக்க போராடும் தமிழ்நாடு!**

## 'நீட்' எனும் கிருமியை துடைத்தெறிய வேண்டும்!

**'தினகரன்' தலையாங்கத்தில் வேதனை!**

சென்னை, ஆக. 21 -

'நீட்' எனும் அரக்கனை

ஒழிக்கப் போராடுகின்றது

தமிழ்நாடு அரசு என்றும்

நீட் எனும் கிருமியை

துடைத்தெறிய வேண்டும்

எனவும் இதுவே தொடரும்

துயரங்களுக்கு முற்றுப் புள்

ளியாகும் எனவும் தனது

வேதனையை தெரிவித்து

'தினகரன்' நாளேடு தலை

யாங்கம் எழுதியுள்ளது.

அது வருமாறு"

மருத்துவ படிப்புகளில்

மாணவர்கள் சேர்வ தற்கு

தேசிய தகுதி மற்றும் நுழை

வுதேர்வு (நீட்) எழுதி வெற்றி

பெறவேண்டியது கட்டாயம்

என்பதை 2017ம் ஆண்டு

அமல்படுத்தியது ஒன் ரிய

அரசு. ஒன்றிய கல்வி வாரி

யத்தால் (சிபிஎஸ்இ) நடத்

தப்படும் இந்த தேர்வு மாநில

வாரியங்களை சார்ந்து பல

கும் மாணவர்களின் தடு

னுக்கு எதிரானது. இது கற்

லுக்கு பதிலாக ஒரு பயிற்சி

கலாச் சாரத்தை ஊக்குவி

கும். குறிப்பாக ஏழை,

எளிய, பின்தங்கிய மாண

வர்களில் பிறந்து கொண்

வர்களின் மருத்துவ கனவை

நீட் தேர்வு சிதைத்துவிடும்.

இந்தியாவின் தலைநகர்

டெல்லியில் பிர சித்தி பெற்ற

பள்ளியில் படிக்கும் மாண

வனும், கடைக்கோடி மாநில

மான குமரியின் குக்கிராம

பள்ளியில் படிக்கும் மாண

வனும் ஒரே ரீதியான



தேர்வை எதிர்கொள்ள வேண்டும். அதில் வெற்றி பெறுபவரே மருத்துவராக முடியும் என்பது ஏற்புடைய தலை. எனவே நீட் தேர்வில் மாநிலங்களுக்கு விலக்கு அளிப்பது மிகவும் அவசியம் என்று ஆகச்சிறந்த கல்வியாளர்கள் அனைவரும் வலியுறுத்தினர். நீட் தேர்வு ஏழை மாணவச்செல்வாங்கனின் மருத்துவ கனவை என்னும் மருத்துவச் சிதைப்பதோடு, சமூகநீதி தத்துவத்திற்கு உடைவைக்கும் என்று திருக பெருங்குரல் எழுப்பியது. சமூக மேம்பாட்டில் ஆர்வம் கொண்ட பிரதான அரசியல் கட்சிகளும் நீட் தேர்வைக் கடுமையாக எதிர்த்தன. நீட் தேர்வு தொடர்பாக நாடாளுமன்றத்தில் தி.மு.க. உறுப்பினர்கள் முன்வைத்த கேள்விகள் ஒன்றிய அரசை அதிர வைத்தது. மாநிலம் முழுவதும் நடந்த மாபெரும் போராட்டங்களும்

எளிய குடும்பத்து குழந்தைகளை உள்ளடக்குமறலை எடுத்துச் சொன்னது.

இது ஒருபுறமிருக்க, பன்னிரண்டு ஆண்டுகளாக பெற்றோரும், உற்றாரும் ஊட்டி வளர்த்த மருத்துவர்களே, ஒரே தேர்வால் சிதைந்து போன தில் மனமுடைந்த மாணவச் செல்வங்கள் ஏராளம். இதில் தமிழ்நாட்டில் மட்டும் மாண்டு போன தளர்களின் எண்ணிக்கை மிக அதிகம்.

இந்நிலையில் 2021ம் ஆண்டில் தமிழ்நாட்டின் ஆட்சிப்பொறுப்பை ஏற்ற முதல்வர் மு.க.ஸ்டாலின், எளிய குடும்பத்து குழந்தைகளின் உயிரை பறிக்கும் நீட் தேர்வை ரத்து செய்ய வேண்டும் என்பதில் பெரும் முனைப்பு காட்டினார்.

தமிழ்நிலத் தில் மருத்துவ சேர்க்கையில் நீட் தாக்கவகுறித்து ஆய்வு செய்ய ஓய்வுபெற்ற நீதியரசர் ஏ.கே. ராஜன் தலைமையில் ஒரு குழுவை நியமித்தார். இந்த குழுவின் 165 பக்க அறிவுரை நீட் தேர்வின் பாதகங்களை வெளிச்சம் போட்டு காட்டியது. இதையடுத்து நீட் தேர்வுக்கு எதிரான மசோதாவை சட்டமன்றத்தில் தாக்கல் செய்தார் முதல்வர். இந்த தீர்மானம் ஒன்றிய அரசின் பிரதிநிதியான ஆளுநருக்கு அனுப்பி வைக்கப்பட்டது.

ஆனால், பல மாதங்களாக தீர்மானத்தை குடியரசு தலைவருக்கு அனுப்பாமல் காலம் தாழ்த்தினார் ஆளுநர். பெரும் போராட்டத்திற்கு பிறகு மசோதாவை குடியரசு தலைவருக்கு அனுப்பி வைத்துள்ளார்.

இதற்கிடையில் சில நாட்களுக்கு முன்பு, நீட் தேர்வு தந்த விரகதியால் மாணவன் மட்டுமன்றி, அவரது தந்தையும் தன்னுயிரை மாய்த்துக் கொண்டது வேதனையின் உச்சமானது.

ஒன்றிய அரசும், ஆளுநரும் காட்டிய அலட்சியம் 28 நம்பிக்கை நட்சத்திரங்களை நம்மிடமிருந்து பிரித்துள்ளது. எனவே இனியும் அபத்தங்கள் நேராமல் தடுக்க, நீட் தேர்வை தவிரக்க வேண்டும் என்ற மீண்டும் ஆணித்தரமாக வலியுறுத்தியுள்ளது தமிழ்நிலம். இதை வலியுறுத்தி இன்று (20ம் தேதி) உண்ணா விரத அறவழிப் போராட்டத்தை அறிவித்துள்ளது திருகோட்டை. இந்த அறவழிப் போராட்டம் அரக்க மனங்களில் இரக்கத்தை உணர்வி, நீட் என்னும் கிருமியை துடைத்தெறிய வேண்டும். இதுவே தொடர்ந்து

துயரங்களுக்கு முற்றுப்புள்ளி வைக்கும். இவ்வாறு 'தினகரன்' நாளேடு தனது வேதனையை தெரிவித்துள்ளது.

**அனைத்துக் கல்லூரி மாணவ - மாணவியர் பேச்சுப் போட்டி - பரிசளிப்பு விழா!**

**மாநில சிறுபான்மையினர் ஆணையம் சார்பில் - முத்தமிழறிஞர் கலைஞர் நூற்றாண்டு விழா!**

**முதல்வர் மு.க.ஸ்டாலின் - விழாத் தலைமையேற்று பரிசுகள் வழங்குகிறார்!**

**உதயநிதி ஸ்டாலின் உள்ளிட்ட அமைச்சர்கள் பங்கேற்பு! பீட்டர் அல்போன்ஸ் வரவேற்புரை!**

சென்னை, ஆக. 21- தமிழ்நாடு அரசு மாநில சிறுபான்மையினர் ஆணையம் சார்பில் முத்தமிழ் அறிஞர் கலைஞர் அவர்களின் நூற்றாண்டு விழா மற்றும் அனைத்துக் கல்லூரி மாணவ - மாணவியருக்கான பேச்சுப் போட்டி 2023-ன் பரிசளிப்பு விழா 23.8.2023, புதன் கிழமை காலை 10.30 மணி அளவில் சென்னை - கோயம்பேடு தூய தாமஸ் கல்லூரி அரங்கில் நடைபெறுகிறது.

இந்நிகழ்வில் - தமிழ்நாடு மாநில சிறுபான்மையினர் ஆணையத் தலைவர் சா.பீட்டர் அல்போன்ஸ் வரவேற்புரை யாற்றுகிறார்.

உயர்கல்வித் துறை அமைச்சர் முனைவர் க.பொன்முடி, இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன், திருமதி தமிழ்ச்சி தங்க பான்டியன் எம்.பி., ஏ.எம்.வி.பிரகாசுராஜா எம்.எல்.ஏ., தலைமைச் செயலாளர் சிவதாஸ் மீனா ஆகியோர் முன் னிலை வகிக்கின்றனர்.

சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர் கே.எஸ். செஞ்சி மல்தான் வாழ்த்துரை வழங்குகிறார்.

இவ்விழாவிற்கு - முதல்வர் மு.க.ஸ்டாலின் அவர்கள் தலைமை ஏற்று, வெற்றி பெற்ற மாணவர்களுக்குப் பரிசுகள் வழங்கி விழாப் பெருரையாற்றுகிறார். மாநில ஒருங்கிணைப்பாளர்கள் பேராசிரியர் - முனைவர் ஜே.கான்ஸ்டன்டின் ரவீந்திரன், முன்னாள் எம்.பி., வெ.அழகிராமி, பேராசிரியர் முனைவர் ஜெ.ஜானா கணி, எஸ்.டி.நெடுஞ் செழியன் ஆகியோர் கௌரவிக் கப்படுகின்றனர்.

பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத்துறை

பெருமைகளை, இலக்கியங்களை, கலைகளை, வரலாற்றை மாணவர்கள் அறிந்துகொள்ளும் விதமாக தமிழகத்தின் 38 மாவட்டங்களில் நடத்தப்படும் இப்போட்டிகளில் 4,000 மாணவ மற்றும் மாணவியர்கள் ஆர்வத்துடன் பங்கேற்றுள்ளனர்.

ஒவ்வொரு மாவட்டத்திற்கும் தமிழுக்கும், ஆங்கிலத்துக்கும் தனித்தனியாக மூன்று பரிசுகளும் (ரூ.20,000, ரூ.10,000, ரூ.5000) மாநில அளவில் நடந்த போட்டிகளில் தமிழுக்கும், ஆங்கிலத்திற்கும் தனித்தனியாக மூன்று பரிசுகளும் (ரூ.1,00,000, ரூ.50,000, ரூ.25,000) சான்றிதழ்களும் வழங்கப்படுகின்றன. மாவட்ட அளவில் 228 மாணவ மற்றும் மாணவியர்களும், மாநில அளவில் 6 மாணவ மற்றும் மாணவியர்களும் பரிசு

களைப் பெறுகிறார்கள். சமூகநீதி, மத நல்லிணக்கம், மனிதநேயம், சுயமரியாதை அனைவருக்குமான வளர்ச்சி என்றுதான் வாழ்நாள் முழுவதும் அத்தகையவே வாழ்ந்த தலைவர் கலைஞர் அவர்களின் அபியோற்றி தாம் பிறழாமல் பயணிக்கும் தமிழக முதலமைச்சரின் பெருங்கரங்களால் இம்மாணவர்கள் பரிசுகள் பெறுவது மிகப்பெரும் பேறு.

இப்போட்டிகளை நடத்துவதற்கான அனுமதியினையும், வழி காட்டுதல்களையும் அளித்து பரிசுகள் வழங்கி மாணவச் செல்வங்களை பெருமைப்படுத்தவேறுக்கும் முதலமைச்சர் அவர்களுக்கு எங்கனது நெஞ்சார்ந்த நன்றி!" என தமிழ்நாடு மாநில சிறுபான்மையினர் ஆணையத் தின் தலைவர் சா.பீட்டர் அல்போன்ஸ் தெரிவித்துள்ளார்.



நெல்லை மாவட்டம், நாங்குநேரி பகுதியில் சக மாணவர்களால் பாதிக்கப்பட்டு நெல்லை அரசு பல்நோக்கு மருத்துவமனையில் சிகிச்சை பெற்று வரும் அண்ணன், தங்கையை கழக துணை பொதுச் செயலாளர் - தூத்துக்குடி நாடாளுமன்ற உறுப்பினர் கனிமொழி கருணாநிதி, வனத்துறை அமைச்சர் மதிவேந்தன் ஆகியோர் நேரில் சென்று பார்த்து ஆறுதல் கூறினர். உடன் நெல்லை கிழக்கு மாவட்டச் செயலாளர் ஆலையப்பன், அப்துல் வகாப் எம்.எல்.ஏ, மேயர் சரவணன் உள்பட பலர் உள்ளனர்.